

Hikmət MAHMUD

Hər sözü bir tər çiçək

**Əziz dostum Əli Rza Xələflinin
65 illiyinə təbrikim**



Əziz dostum Əli Rza Xələfli!

Sənin 65 illik yubileyin ədəbi mühitiminin söz bayramı kimi qeyd olundu. Bu da təsadüfi deyil. Uzun illərdir ki, Azərbaycan mətbuatında çalışır, bütün varlığınla söz uğrunda mübarizə aparırsan. Söz uğrunda aparılan mübarizə isə əslində, elə Vətən uğrunda mübarizədir, millət uğrunda mübarizədir. Bu illər ərzində Baş redaktoru olduğun "Kredo" qəzeti həm sənin özünün tribunan olub, həm də ədəbi mühitdə sərbəst söz demək istəyən hər kəsin. Müşahidələrimə görə, "Kredo" qəzetində yaratdığı demokratik mühit özünə meydən axtaran hər kəs üçün doğma, isti bir gucaq açıb.

"Kredo" qəzeti görkəmli ədəbi simaların etiraf etdiyi kimi, ədəbi mühitlə bütövlükdə cəmiyyət arasında bir körpüdür. Bu körpüdə ən müxtəlif ədəbi nəsillər görüşür, doğmaliqla, məhrəmliklə bir-birinin əlini sıxırlar. Əslində, bu görüşlər böyük ədəbi varisliyin ən yaxşı təminatı olur. Zaman keçdikcə qəzetenin səhifələrində əbədi yaşarlıq haqqı alan böyük söz örnəkləri təkcə bu gün üçün inam işığı deyil, həm də tarix üçün böyük istinad mənbəyinə çevrilir.

Əziz dostum, sən çox böyük diqqət və sevgi ilə mənim yaradıcılığım haqqında da ürəklə danışmışın. Yazdıqların da qəzetenin səhifələrində özünə yer alıb.

İndi qəzetenin 925-ci sayı (bu il üçün 37-ci sayı) işıqlığa çıxacaq. Əgər sözümüzün güvənc yeri olan "Kredo" muz yaşam yolunu beləcə davam etdirse, gələn il qəzetenin 20 illiyi ilə birgə 1000-ci sayı da söz bayramımızı daha işıqlı edər.

Yazdığın kitablar, ərsəyə gətirdiyin əsərlər həm də "Kredo" nun bəhrəsidir, "Kredo" mühitinin bəhrəsidir. Mən bilirəm, sənin çoxcəhətli yaradıcılığın da ədəbiyyatşunaslarımızın, tənqidçilərimizin diqqətindən kənarda qalmayıb. Bir neçə monoqrafiya sənin ədəbi aləmdəki yerini qədərincə göstərən güzgüdür.

İnanıram ki, hələ bundan sonra da çox dəyərli əsərlər yazılıcaq. Ədəbi-estetik düşüncəmiz nə qədər ki, sənin yazdıqlarınla zənginləşir, o qədər də haqqında yazılınlara zənginləşəcək.

Mən də ədəbi ictimaiyyətimizin qeyd elədiyi yubiley bayramına söz təbrikimi göndərirəm sənə can-sağlığı, uğurlar arzusu ilə.

Hər kəlmən dür-incidi,

Ürəklər sevincidi.

Söz deyəndə görmədim,

Qəlb küsdü, ya incidi.

Tanrım sözdən pay verib,

Əli Rzaya göndərib.

Açmışan söz süfrəni,

Dadır həm dost, həm qərib.

Hər sözün bir tər çiçək,

Yatır qəlbə məlhəmtək.

65-in mübarək,

Yüz yaşında görüşək.

05 dekabr 2018